		<u>r</u>	MBE	NU	$\overline{\text{OLL}}$	R		0.	on No	ersio	V
	0	0	0	0	0	0	0	0	0	0	0
	1	1	1	1	1	1	1	1	1	1	1
Angurar Chaot No	2	2	2	2	2	2	2	2	2	2	2
Answer Sheet No	3	3	3	3	3	3	3	3	3	3	3
	4	4	4	4	4	4	4	4	4	4	4
Sign. of Candidate	(5)	(5)	5	5	5	5	(5)	(5)	(5)	(5)	(5)
	6	6	6	6	6	6	6	6	6	6	6
	7	7	7	7	7	7	7	7	7	7	7
Sign. of Invigilator	8	8	8	8	8	8	8	8	8	8	8
	9	9	9	9	9	9	9	9	9	9	9
الدوو(لازي) برا.	ئےجما	محت د ج	n) ₍	lutio	t Sol	^d Set	$(3^{ro}$				
	ماڈل سوا										
۵	به اوّل(کل نمبر:	15،وقة	ت:20	ىنىك)						
حصہ اول لاز می ہے۔اس کے جوابات اسی صفحہ پر دے کر ناظم م	<u> </u>	حوا <u>ل</u>	، کریں۔	. کاٹ کر	. دوباره ^ک	کھنے کی اج	جازت نہیں ہے۔	ليژپنيل	كااستعا	ال ممنور	عہ
سوال نمبر 1: ہر جزو کے سامنے دیے گئے درست دائرہ کو پر کریں۔	X.										
(1) جس نظم میں ٹیپ کامصر عہ ہواہے کیا کہتے		X									
(A) پابند نظم		\bigcirc		(B)	آزاه	و نظم			\bigcirc		
(C) ترکیب بند		\bigcirc		(D)	, z ;	ع بند			\bigcirc		
(2) اليي نظم جس ميں شهر کی تباہی وبر بادی کو مو	وضوع بنا	ایا گیاہو ک	يا ڪهلاڻي.	? <u>~</u>							
(A) مرثیہ		\bigcirc)	(B)	نوحه				\bigcirc		
(C) شهر آشوب		\bigcirc)	(D)	واسو	واخت			\bigcirc		
(3) "حميد بہت چالاک ہے"۔ قواعد کی روسے	ىيە كون س	•									
(A) جمله معترضه		_				راسميه	5		\bigcirc		
(C) جمله فعلیه کیشن	, ,	_			-	ب جمله		/,	0		
(4) كسى شخص كاحليه، خدوخال اور ذاتى احوال بر	یان کرنا،		_			_		X			
(A) انثائی _ہ		0		(B)) `			
(C) داستان د مر مرا ها مرا مرا عدم متلمس ما		\bigcirc)	(D)	ناول	Ĺ			O		
(5) ذیل میں کون سامصرع صنعت تکہیج کی مثالہ (A) سبق ملاہے بیہ معراج مصطفیٰ ً	٠	\bigcirc		(D)		څ	رغ بين				
(A)		\bigcirc	,	(B)			ِ ماغ تھانہ رہا سے شہرہ میں		\bigcirc		
		\bigcirc	,	(D)	S 67	()	للسايع				
(C) خوف ہم کو نہیں جنوں سے کچ	B.	_			1		لی گر دش نے سلامی) دی ہے	\cup		•
C) خوف ہم کو نہیں جنوں سے پکا "خر گوش کی کھال ریشم جیسی ملائم ہے۔" ہ	B.	_ا بیان کی	روسے کر	ں کی مثا	' ل ہے؟		کی کروس نے سلامی) دی ہے	\bigcirc		
(C) خوف ہم کو نہیں جنوں سے کچ	B.	_	رو <i>سے ک</i> ر ا		ل ہے؟ مجاز		کی کر وس نے سلا کی) دن ہے	0		

	(7)	غزل کے س	ب سے بہترین شعر	کو کہتے ہیں:					
		(A)	حسن مطلع		\bigcirc	(B)	مطلع ثانی		\bigcirc
			بيت الغزل		\bigcirc	(D)	مقطع		\bigcirc
	(8)	"طاہرہ ذہین	ن لڑ کی ہے"۔اس جم	مُلے میں مند کیاہے؟					
		(A)	طاہرہ		\bigcirc	(B)	زبين)		\bigcirc
Co		(C)	الرکی		<u>.</u>	(D)	-		\bigcirc
		•		اجزا کی ترتیب کون آ			٠. د في د٠	والمدافق	_
				ل، متعلق فعل) مند	_	(B)	فاعل،مفعول، فعل،متع	• •	0
		(C))، مفعول، فعل سر	_		مفعول، فاعل، متعلق فع	عل، فعل	\bigcirc
	Ť			واڑ کھول دیں" قواء	ر کی روسے بیہ -		• —		
			د فتر ی		\circ	(B)	ادبي)		\bigcirc
			عدالتي	 ,	\bigcirc	(D)	صحافتي		\bigcirc
) میں ردیف نہ ہو کیا	یا کہلائی ہے؟					
			بيت الغزل		\bigcirc	(B)	مسلسل غزل		\bigcirc
			غير مر ڏف	Co		(D)	قطعه بند		\bigcirc
	(12)	"بازار میں ہ	بحوم تھا" اس جملے م ^ی	بل قواعد کی روسے خبر	ر "کس لفظ کو	و کہیں گے؟			
		(A)	بإزار		0	(B)	میں		\bigcirc
		(C)	المجوم		0	(D)	تقا		\bigcirc
			، عبارت کا کتنا حصته ^ه	ہو تاہے؟			,		
			ایک تہائی حصہ			(B)	دو تهائی حصه		\bigcirc
			چو تھا ئی حصہ ۔		\circ	(D)	دو گنا		\bigcirc
			کتنے مصرعے ہوتے [.] ——	بين؟					
		(A)	99		\bigcirc		تنين		\bigcirc
		(C)	چار		\circ	(D)	ؙۣڸڰ		\bigcirc
		•	• •	ہلے میں مجاز مرسل کے					
							مبب که کرسب مراداً		\bigcirc
		(C)	ظرف که کرمظرو	وف مر ادلینا	\bigcirc	(D)	مظروف که کرظرف	مر ادلینا	0
رست جوابات	:	ъ т	1		. 1		<u> </u>)	
(1)		D		(2)		C	(3)		B
(4)		В		(5)		A	(6)		C
· -			i .	(0)		U	(0)	1	/\

ت	بوابا	ست	כני

В	(3)	С	(2)	D	(1)
C	(6)	A	(5)	В	(4)
A	(9)	В	(8)	С	(7)
С	(12)	С	(11)	В	(10)
D	(15)	A	(14)	A	(13)

وقت: 40 : 2 گھنٹے

نوٹ: حصہ دوم اور سوم میں دیے گئے سوالات کے جو ابات علیحدہ سے مییا کی گئی جو ابی کا پی پر دیں۔ آپ کے جو ابات صاف اور واضح ہونے جا ہئیں۔

حصه دوم (كل نمبر30)

سوال نمبر2: (الف) حصه نثر:

عبارت کو غورسے پڑھیں اور نیچے دیے گئے سوالات میں سے سات کے جوابات اپنے الفاظ میں کھیں:

برخور دار میر نصیر الدین پر ان کی بیٹی کا قدم مبارک ہو۔ نام تاریخی تو مجھ سے ڈھونڈانہ جائے گا، ہاں عظیم النسابیگم نام ایچھاہے کہ اس میں ایک رعایت ہے، شاہ محمد عظیم صاحب رحمۃ اللّہ کے نام کی۔ مجتہد العصر کو میر می دعا کہنا۔ تم کو کیا ہواہے کہ ان کو اپنا چھوٹا بھائی جان کر مجتہد العصر نہیں ککھاکرتے؟ یہ لے ادبی اچھی نہیں۔ میر ن صاحب کو بہت بہت دعا کہنا اور میر می طرف سے یبار کرنا۔

شہر کاحال کیاجانوں کیاہے؟" پون ٹوٹی کوئی چیز ہے، وہ جاری ہو گئی ہے۔ سوائے اناح اور اُپلے کے کوئی چیز ایسی نہیں، جس پر محصول نہ لگا ہو۔ جامع مسجد کے گر دیجیس پچیس فیٹ گول میدان نکلے گا۔ د کا نیں حویلیاں ڈھائی جائیں گی۔ دار البقا فناہو جائے گی۔ رہے نام اللہ کا۔ خان چند کا کوچہ شاہ بولا کے بڑتک ڈھے گا۔ دونوں طرف سے مجھاوڑا چل رہاہے۔ باقی خیر وعافیت ہے۔

حاکم اکبرکی آمد سُن رہے ہیں۔ دیکھیے وئی آئیں یا نہیں؟ آئیں تو دربار کریں یا نہیں؟ دربار کریں تو مَیں گنہ گار بلایا جاؤں یا نہیں؟ بلایا جاؤں تو خلعت یاؤں یا نہیں؟ پنسن کا تونہ کہیں ذکرہے ، نہ کسی کو خبر ہے۔

سوالات:

i. اس عبارت کامر کزی خیال لکھیں۔

جواب: نصیر الدین کی بیٹی کانام عظیم النساء تجویز کیا گیا۔ جمته دالعصر کو دُعا کہلائی گئی اور ان کی تعظیم پر زور دیا گیا۔ انگریزوں کی آمد کے بعد شہر کی نہ گفتہ یہ حالت کاذکر ہے اور حاکم وقت کا انتظار ہے۔

ii. عبارت كاخلاصه لكھيں۔

جواب: نصیر الدین کی بیٹی کانام شاہ محمد عظیم کی نسبت سے عظیم النساء بیگم رکھا گیااور میر ن صاحب کے لیے مجتہد العصر ہی استعال کریں ان کو دُعااور میر می طرف سے بیار۔ شہر کاحال میہ ہے کہ اناج اور اُپلے کے سواہر چیز پر محصول ہے۔ شہر کی حویلیاں اور دکانیں ختم کر کے ہر طرف پھاوڑ اچلا یاجارہاہے۔ حاکم اکبر کی آمد کی خبر سن رہے ہیں دیکھیے کب تک متوقع ہے۔

iii. عبارت میں کس کو دعاوییار کہا جارہاہے؟

جواب: عبارت میں مجتهد العصر جناب میر ن صاحب کوسلام اور دُعاوییار کہاجارہاہے۔

iv. کون سی بے ادبی اچھی نہیں؟

جواب: مصنف کے نزدیک میر نصیر الدین کو اپنے چھوٹے بھائی کو مجتہد العصر نہ کہنا بے ادبی ہے اور بیہ بے ادبی اچھی نہیں۔

v. کن چیزوں پر محصول نہیں لگا تھا؟

جواب: اناج اور أيلي ير محصول نهيس لگاتھا۔

vi. "دار البقافنا و حائے گی" سے کیام ادیے؟

جواب: قائم رہے والاشہر اور پررونق شہر فنایعنی برباد ہو جائے گا۔

vii. عبارت میں کس کی آمد کاذ کرہے؟

جواب: عبارت میں حاکم اکبر کی آمد کاذ کرہے۔

viii. عبارت میں کس نام کو اچھا کہا گیاہے؟

جواب: عبارت میں ہمیشہ قائم رہنے والی ذات اللہ تعالیٰ کے نام کو اچھا کہا گیا ہے۔

```
شہر کا حال بہت براہے ، محصول جاری کر دیا گیاہے اور سوائے اناج کے کوئی چیز اس سے مشتنی نہیں ہر طرف توڑ پھوڑ اور گھدائی کر کے
                                                                                             عمارات گرادی گئی ہیں۔
                                                                                                                    (ب) حسي شعر:
                                             درج ذیل اشعار کوغور سے پڑھیں اور آخر میں دیے گئے سوالات میں پانچ کے جوابات ککھیں:
      (5 \times 2 = 10)
                                        کہ اِک خضرِ صدرہ گزار آ گیاہے
                                                                                      زمانے کواب اپنی منزل مبارک
                                                                                      جب کوئی ذکر گر دش اتام آگیا
                                           بے اختیار لب پہ تیر انام آگیا
                                                                                                                          .ii
                              تنج زندال بھی نہیں، وسعت صحر انھی نہیں
                                                                                 بات یہ ہے کہ سکون دل وحشی کامقام
                                 رونقیں ہی رونقیں ہیں، جس طرف بھی دیکھیے چنخ لگتے ہیں اس پر شام ہوتے ہی شغال
                                      مجھے خوشی ہے کہ تم آگئے پہاڑتلے
                                                                                    میاں شُنر نئی گاڑی لیے سفر کو چلے
                                                                                                                     سوالات:
                                                                                  خضر صدرہ گزارہے کون مرادہے؟
                                                                        خصر صدراہ گزارہے مراد نبی پاک کی ذات ہے۔
                                                                                   بقول شاعر گردش اتام سے کیا ہوا؟
                                                                                                                       .ii
                    گر دش اتام سے مر ادانسان کی قسمت میں آنے والے وہ دن جومشکلات اور دشواریوں سے بھر پورہوتے ہیں۔
                                                                                                                      جواب:
                                                                       شاعر کے مطابق دل وحشی کامقام کہاں نہیں ہے؟
                                                                                                                       .iii
شاعر کے مطابق سکون دل وحش کا مقام ننج زندال لینی قید خانے کے گوشے اور وسعت ِصحر الینی وسیع صحر انی علاقے میں بھی نہیں
                                                                                                                      جواب:
                                                                                          شام ہوتے ہی کیا ہو تاہے؟
                                                                                                                       .iv
                                                                      جواب: شام ہوتے ہی شیغال یعنی گیدڑ سڑک پر چیخنے لگتے ہیں
                                                                                       شاعر کو کس بات کی خوشی ہے؟
                            جواب: شاعر کواس بات کی خو ثی ہے کہ اونٹ پہاڑتلے آگیاہے یعنی اس پر شادی کی ذمہ داریاں بڑھ گئی ہیں۔
                                                                                       میاں شُتر کہاں چل رہے ہیں؟
                                                                                                                    .vi
                                                       میاں شُتر گاڑی لیے نئے سفر پر چل رہے ہیں اور بید سفر ان کی شادی کا۔
                                                                                                                      جواب:
                                                                                                                   (ج) حصه قواعد:
                                                                                مندرجہ ذمل میں سے تین اجزا کے جوامات ککھیں۔
        (3 \times 2 = 6)
                                                                              شمع پر روضهٔ اقد س کی جو گرتے ہیں پینگ
                                                                اس شعر میں استعمال ہونے والی صنعت کی نشاند ہی کریں۔
                                              اس شعر میں صنعتِ <sup>تاہیج</sup> کااستعال کیا گیا ہے۔ پر جبر <sup>نی</sup>ل سے مر اد حضرتِ جبر ا<sup>ئ</sup>
                                                                             مسدس ترکیب بند نظم کی تعریف لکھیں۔
                                                                                                                    .ii
     مسدس ترکیب بندمیں پہلے چار مصرعے میں ایک ردیف اور قافیہ کا استعال ہو تاہے جب کہ آخری دومصرعوں کا قافیہ اور ردیف
                                                                                                                   جواب:
                                                                                     ابتدائی چارہے مختلف ہو تاہے۔
                                                             " ٹھنڈ ایانی خُد اکی نعت ہے۔ " اس جملے کی ترکیب نحوی کیجیے۔
                                                                                                                        .iii
```

"ځنڈ ایانی"مندالیه "ځُد اکی"منعلق خبر "نعت"مند

جواب:

"ہے" فعل ناقص

شهر کا کیاحال ہے؟

ix. مثال دے کر کنامیہ کی تعریف لکھیں۔

جواب: کنایہ علم بیان میں وہ کلمہ ہے جس کے معنی مبہم اور پوشیدہ ہوں وہ اپنے حقیقی معنوں کے بجائے مجازی معنوں میں اس طرح استعمال ہو کہ حقیقی معنی بھی مر اولیے جاسکیں۔ بالوں کی سفیدی کناریہ کی مثال ہے جس میں بڑھایے کی طرف اشارہ ہے۔

حصه سوم (کل نمبر30)

سوال نمبر 3: مندرجہ ذیل میں سے کسی ایک پیراگراف کی تشریح کریں:

الف۔ چین پر کون ساغیر ملکی استعار مسلط تھا، یہ کوئی رازی بات نہیں ہے۔ سفید قومیں خوب جانتی تھیں اور جانتی ہیں کہ ایشیا میں چین ہی ایک ایساملک ہے

کہ اگر وہ بیدار ہو گیا توان سفید قوموں کے لیے باعثِ خطرہ ہو گا۔ جس طرح ایشیا اور افریقہ مغرب کے سفید فاموں کی گرفت میں ہیں۔ ہو سکتا ہے

اور ضرور ہو سکتا ہے کہ کل چین کی بیداری اور طاقت اس گرفت کو ڈھیلا ہی نہ کر دے، بلکہ غلامی کی زنجیروں کو کاٹ کر چھینک دے اور ایشیا اور

افریقہ آزادی کا سانس لے سکیں۔

جواب: تشریخ:

آزادی سے قبل براعظم ایشیااور افریقہ کے دیگر ممالک کی طرح چین بھی غیر مکی سفید فام اقوام کے تسلّط میں تھا۔ اس وقت کی غلام چینی حکومت نے غیر مکی تابض طاقتوں کی مداخلت اور ان کے دباؤ کی وجہ سے قدیم طبی سرمائے کو خلاف قانون قرار دیتے ہوئے اپنی عوام کواس مفید طب سے محروم کر دیا تھاجو نہ صرف چین نے نہ صرف اپنی عوام کو مختلف بیاریوں محروم کر دیا تھاجو نہ صرف چین نے نہ صرف اپنی عوام کو مختلف بیاریوں سے بچار کھا تھابلکہ دنیا بھی ان کے علم سے فیض یاب ہور ہی تھی۔ اور اس وقت کی حکومت کے اس غلط فیصلے کے بتیج میں چین میں مہلک امر اض بھیلنے لگے اور یوں ملکی ترق کی راہ میں ایک دم بھی بڑی رکا والی میں نہو دار ہونے لگیں۔ لیکن آہتہ آہتہ چین کی عوام کو اس بات کا احساس ہو گیا کہ انہیں اپنی بقائے لیے غیر ملکی طاقتوں سے مقابلہ کر ناہو گا۔

ے طائرِلاہوتی!اس رزق ہے موت اچھی جس رزق ہے آئی ہو، پرواز میں کو تاہی

چینی عوام کے اس شعور نے انہیں آزادی عطا کی اور موجو دہ حکومت نے اپنے قدیم طبی ورثے کی حفاظت کے پیش نظر اس کی اہمیت اور افادیت کو سیجھتے ہوئے اس پر گلی پابندیاں ہٹالیں۔ یوں ملکی جڑی بوٹیاں پھرسے کام آنے لگیں اور اطباء کامحاشی بحر ان بھی دور ہو گیا۔

نشاں یبی ہے زمانے میں زندہ قوموں کا کے صبح وشام بدلتی ہیں ان کی تقدیریں

زیرِ نظر عبارت میں ان سفید فام قوموں کاذکر کیا گیاہے جو چین میں آگر آباد ہو گئے تھے اور آہتہ آہتہ چین پر اپنا تسلط اور مداخلت بڑھاتے جا
رہے تھے۔ مصنف کہتے ہیں کہ یہ غیر ملکی طاقتیں جو چین میں آگر آباد ہوئیں۔ یہ لوگ کون تھے؟ یہ بات روزِ روشن کی طرح سب پر واضح ہے۔ یہ
یور پی طاقتیں تھیں جو پورے ایشیا اور افریقہ پر مسلط ہونے کاخواب دیکھ رہی تھیں۔ ان اقوام کو بخوبی اس بات کا اندازہ تھا کہ یہ وہ قوم ہے جو نہ
صرف محنت ہے بلکہ ایماندار اور بااصول بھی ہے۔ لہٰذا براعظم ایشیا میں چین ہی ایسا ملک ہے جو اپنی انتقاب محنت، قدیم علمی ورثے کی وجہ سے ان
سفید فام قابض اقوام کی ترتی اور اجارہ داری کے لیے خطرہ ثابت ہو سکتا ہے۔

و عروج آدم خاکی ہے الجم سہے جاتے ہیں کہ بیٹو ٹاہوا تارا، مہیر کامل نہ بن جائے

اس وقت سفید فام براعظم ایشیاءاور افریقه میں اپناعمل دخل بڑھا چکے تھے اور اب انہیں ڈر تھا کہ اگر چین پھرسے شعوری طور پر بیدار ہو گیا اور متحرک ہو گیا توان کے اختیارات ختم ہو جائیں گے اور شاید پورے ایشیا کی حکمر انی کاخواب ادھورارہ جائے۔ چین ان سے زیادہ طاقتور ہو کر غلامی کی زنجیر ول کو کاٹ ڈالے گا۔

ب۔ ای جان نے جانے کب سے تین روپے جوڑ کرر کھے تھے، سو نکال کر دیے کہ تم عقیل کو ساتھ لے کر چلی جاؤ۔ عقیل بچپہ ہی سہی لیکن ہے تو لڑکا۔ بس یکی ان کی بہی بات تو مجھے زہر معلوم ہوتی ہے۔ جانے وہ لڑکیوں کو کیا سمجھتی ہیں۔ میں نے ان سے پوچھا کہ میں کیا کوئی لڈو ہیڑا ہوں، جو کوئی کھالے گااور عقیل کو دیکھ کر ڈرکے مارے اُگل دے گا۔ آخر سلمی اور رضیہ بھی تو لڑکیاں ہیں۔ کیسے مزے میں تنہاسفر کیا کرتی ہیں۔ اس پر اضوں نے کہا کہ جھئی!وہ ہڑے آدمی کی لڑکیاں ہیں۔ زیرِ نظر نثر پارے میں مصنف نے متوسط طبقے سے تعلق رکھنے والی ایک لڑکی کاذکر کیا ہے جو اپنے بچپاکی عیادت کے لیے دوسرے شہر کے سفر کاارادہ کر رہی تھی۔اس کے بچپانے لڑکی کے والد کی وفات کے بعد ہمیشہ ان کی کفالت کی تھی۔ہمارے مذہب اسلام میں پتیموں کی پرورش اور مگہداشت کی خصوصی فضلت بیان کی گئے ہے۔حدیث قدسی ہے:

ر سولِ اکرمؓ نے فرمایا: "میں اور یتیم کی کفالت کرنے والا جنت میں اس طرح ہونگے، پھر اپنی شہادت کی انگلی اور در میان والی انگلی سے اشارہ فرمایا اور انہیں کشادہ کیا"۔ (صحیح بخاری)

یعنی آپؑ نے بتیم کی کفالت کرنے والے کو جنت میں اپنے ساتھ ہونے کی بشارت سے نوازا۔ اسلام کی انہی تعلیمات کے نتیج میں اکثر باایمان لوگ اپنے خونی رشتوں کے حوالے سے بتیموں کی کفالت کرتے ہیں۔ لڑکی کے چیانے ہمیشہ ان کی ضروریات کا خیال رکھا۔

اب اس موقع پر جب کہ وہ بیار تھے تولڑ کی کی والدہ نے اپنی بیٹی کو کہا کہ اس وقت ان کے گھر ہے کسی فرد کا ان کی عیادت اور تیار داری کے لیے جانا اخلاقی فرض بتما ہے، تا کہ ان کو یہ احساس نہ ہو کہ مشکل وقت میں کسی نے ان کا ساتھ نہ دیا۔ یوں بھی بیار کی عیادت کا بہت ثواب ہے۔ آپ نے فرما با:

" جو کسی مسلمان کی عیادت صبح کرے گا تو شام تک ستر ہزار فرشتے اس کے لیے نزول رحمت کی دعاکرتے ہیں اور جو شام کو مریض کی عیادت کرے گا، توضیح تک ستر ہزار فرشتے اس کے لیے نزول رحمت کی دعاکرتے ہیں۔" (سنن تریذی)

بس یمی سوچ کر لڑکی نے خودان کی عیادت کے لیے جانے کا فیصلہ کیا۔ والدہ نے تنگلہ ستی کے باوجود کفایت شعاری سے کچھ رقم جوڑ کرر کھی تھی۔ وہ تین روپے لڑکی کو دیئے اور ساتھ ہی اس کے چھوٹے بھائی عقیل کو اس کے ساتھ بھیجنا چاہا تا کہ وہ حفاظت سے سفر کر سکے۔ ہمارے معاشرے کی عمومی روایات کے پیش نظر زندگی کے ہم میدان میں عورت کے لیے مر دکاسہار اموناضر وری ہے۔

لڑی کو میہ بات سخت نا گوار گزرتی تھی کہ لڑ کی ہونے کے ناطے اسے کمزور سمجھاجائے۔ اس نے ماں سے سوال کیا کہ وہ کوئی لڈو پیڑا تو نہیں کہ کوئی نگل لے اور اس کے بھائی کو دیکھ کر اسے اگل دے۔ یعنی وہ ایسی کمزور نہیں کہ جس کا دل چاہے اسے نقصان پہنچا دے وہ یہی بات اپنی مال کو سمجھانا چاہتی تھی۔ اس سلسلے میں لڑکی نے اپنے محلے کی دولڑ کیوں کا حوالہ دیاجو تنہاسفر کیا کرتی تھیں اور کوئی انہیں نقصان نہیں پہنچا سکتا تھا۔

عبارت کے آخر میں ہمارے معاشر سے کی طبقاتی تقسیم اور عمومی معاشر قی رویوں پر روشنی ڈالی گئی ہے۔ غریب اور امیر کی حیثیت کے اثر ات بتائے گئے ہیں، لڑکی کی ماں نے بٹی کو سمجھایا کہ وہ امیر لڑکیاں ہیں بیٹی ان کی حفاظت کرنے والے زور آور اور امیر لوگ ہیں۔ لوگ ان کی امارت کو دیکھ کر ویسے ہی مرعوب ہوجاتے ہیں۔ لہٰذا کوئی انہیں تنگ کرنے کی ہمت نہیں کرتا، بیہ تو غریب لڑکیوں کا مسئلہ ہے کہ لوگ انہیں ہے بس اور تر نوالہ سمجھ کر نگلنے کی کوشش کرتے ہیں۔ لہٰذا کوئی انہیں عبارت میں بیار کی مزاج پُرسی، احسان کا بدلہ احسان اور معاشرے کی طبقاتی تقسیم اور ہمارے معاشرے کی طبقاتی تقسیم اور ہمارے معاشرے مسائل پر روشنی ڈالی گئی ہے۔

(5)

سوال نمبر4: مندرجہ ذیل میں سے کسی ایک نظمیہ جزو کی تشر تے کیجے:

الف۔ غریبوں کی جال کو، یتیموں کے دل کو سکوں ہو گیاہے، قرار آ گیاہے اُصول محبت ہے، پیغام جس کا وہ محبوبؓ پرورد گار آ گیاہے

> اب انسال کوانساں کاعر فان ہو گا یقیں ہو گیا، اعتبار آگیاہے

بواب: تشريخ:

ان اشعار میں شاعر نبی کریم گی آمد کے بعد دنیا میں رونماہونے والی مثبت تبدیلیوں کاذکریوں کرتے ہیں کہ آمدِر سول سے غریبوں کی جاں کوسکوں ملااور یتیم طبقہ مایوسی کے اندھیروں سے نکلا کیونکہ اس عظیم ہستی کو یتیم پیدا کیا گیااور میتیم کا درد محسوس کرنے والا بنایا گیا۔ آمدِ اسلام سے پہلے کوئی یتیم ہو جا تاتواس کی قسمت میں در درکی ٹھوکریں ہو تیں۔ نبی پاک نے اس روایت کو ختم کرکے محبت کا پرچم سربلند کیااور ہیں پیغام دیا:

ے کرومہربانی تم اہل زمیں پر خدامہرباں ہو گاعر شِ بریں پر نبی پاک وہ مقدس اور بابر کت ہستی ہیں جس نے فسق و فجور میں پڑے مسلمانوں کو محبت و شفقت کا درس دیا، آپس میں بٹے ہوئے گروہوں کو اخوت وبھائی چارے کا پیغام دیا۔ اسلام کی بنیاد محبت اور آپسی بھائی چارے پررکھی۔ بے شک رحمتوں اور محبوں کی بیہ کڑی وجو دِ محمر سے ملتی ہے۔ آیتِ قرآنی ہے: "ہے شک آٹِ کو دونوں جہانوں کے لیے رحمت بناکر بھیجا گیا۔"

بلاشیہ رحمت کا یہ سلسلہ روز قیامت تک حاری رہے گا۔ شاعر کا نقطہ نظریہ ہے کہ اللہ تعالیٰ نے دنیا بنائی اور دنیا کو حسن عطا کیا جس کی وجہ اس نے اپنی محبوب ہستی بعنی نبی پاگ بتائی اور محبت کے اصولوں پر دین اسلام قائم کیااور اسی بنیادیر انسان کا دوسرے انسان سے رشتہ قائم کیاانسان کو اپنا آپ پھاننے کے لیے نی ہاگ کی زند گی اور قر آن کر یم سے مد دلینی جائے کیونکہ آگ کی زند گی قر آن کا عملی نمونہ ہے۔

دریائے مغفرت کا کنارہ تنمہی توہو

طوفان زندگی کاسهاراتمهی توہو

م نے والاکسی لیڈر کا بھتیجا تو نہیں؟

کہیں یہ قتل ساست کا نتیجہ تونہیں؟

کہیں یہ قتل کسی نظم کاعنوان نہ ہو؟

کہیں اس قتل کے بیچھے کوئی رومان نہ ہو؟

کہیں بیار غم دل تو نہیں تھایہ گدھا؟ کہیں خو دایناہی قاتل تونہیں تھایہ گدھا؟

درج بالا شعر طنزيه شاعري كاحصه ہے طنز وظرافت كا پہلو شاعرى ميں نماياں كرناطنز برائے تنقيد كے بجائے طنز برائے اصلاح كے ليے ہو تاہے، شاعر نے اس شعر میں گدھے کو بطور علامت استعال کیاہے اور اشارہ ان اعلیٰ عہدیداروں کی طرف ہے جو کہ خصائل وعادات کے اعتبار سے تو گدھے سے کسی طور کم نہیں ہوتے لیکن قسمت انہیں کسی اونچے مرتبے پر فائز کر دیتی ہے۔ زیادہ تر ایسے نااہل لوگ سیاست کا حصہ ہوتے ہیں اور اپنی کم عقلی کی وجہ سے ایسے کام سرانحام دیتے ہیں جو درست نہیں ہوتے شاعر نے گدھے کے قتل کی خبر سنی تواس نے قباس آرائی کی کہ کہیں یہ قلّ ساست کا نتیجہ نہ ہویا ہو سکتا ہے مرنے والے کا تعلق کسی نامی گرامی شخصیت پاسیاستدان سے نہ ہو جن کی وجہ سے ملک تباہی کے دہانے پر پہنچ چکا

ہر شاخ یہ الّو بیٹھاہے انجام گلستاں کیاہو گا۔

برباد گلستال کرنے کوایک ہی الّو کافی تھا

شاعر دوسر اخدشہ بیہ ظاہر کر رہے ہیں کہ کہیں گدھے کا قتل کسی رومان کی وجہ سے نہ کیا گیا ہو کیونکہ گدھاا پنی عادات کی وجہ سے دوسرے جانوروں میں خاصابد نام ہے یعنی اس میں اتنی بھی سمجھ نہیں کہ اس پر بوجھ ڈالا جارہاہے تو کیوں، بس اس کو سمجھ ہے تو اتنی کہ اس نے بوجھ اٹھانا ہے اسی طرح اسے عقل نہیں کہ کہاں دل لگاناہے اور کہاں احتیاط ہرتن ہے اسی بناپر قتل بھی کیاجاسکتاہے یا شاعر کے نزدیک گدھاان نظمیہ عنوان کی مانندہے جو یے مقصد ہی لکھی حاتی ہیں۔

شاعر کے نزدیک لازم نہیں ہے کہ اسے قتل ہی کیا گیا ہو۔ ہو سکتا ہے اسے دل کی ایسی بیاری لگ گئی ہو جس کی وجہ سے اس کازندہ رہنا ممکن نہ رہا ہو یغیٰ گدھے کے قتل کی وجہ جو بھی ہواصل مدعا ہیہ ہے کہ ایسالائحہ عمل اختیار کیاجائے کہ قابل اور اہل افراد اوپر آئیں نہ کہ خَر کی خصوصیات رکھنے

شہر طلب کرے تم سے علاج تیر گی

مگراہے دوست، کچھ ایسوں کاٹھکانا بھی نہیں

سوال نمبر 5: مندرچه ذیل میں سے کسی ایک غزلیہ جزو کی تشر کے کیچے: الف۔ ایک مدت سے تری باد بھی آئی نہ ہمیں یوں توہنگاہے اٹھاتے نہیں دیوانۂ عشق

ان اشعار میں شاعر نے عشق حقیقی و مجازی دونوں رنگوں میں اپنا مدعا بیان کیاہے وہ کہتے ہیں کہ عاشق کی فطرت بھی عجیب ہوتی ہے۔ گھڑی گھڑی انداز بدلتی ہے کبھی تو پیعشق اتنامنہ زور ہو جاتاہے کہ محبوب کے سوااور کچھ سوجھتانہیں اور کبھی پیہ صور تحال ہوتی ہے کہ مدت گزر جاتی ہے پھر بھی محبوب کی یاد نہیں آتی کیونکہ غم دوراں،غم حاناں پرغالب آ حاتاہے۔

نہیں آتی توبادان کی مہینوں تک نہیں آتی مگر جب باد آتے ہیں تواکثر باد آتے ہیں

(5)

اس شعر کو حقیقت کے تناظر میں دیکھا جائے تووہ خداسے مخاطب ہو کراپنی غفلت کا اعتراف کرتے دکھائی دیتے ہیں کہ گرچہ بند ہُ خدا کا پہلا فریضہ یادِ اللّٰی ہے مگر افسوس کہ انسان دنیا کی رنگینیوں میں اس قدر محوہ کہ عرصوں گزر جاتے ہیں مگر وہ اپنے رب کو یاد نہیں کر تا۔ کاروبارِ حیات میں الجھ کروہ اپنے خدا کو بھلا بیٹھتا ہے مگر اس کا بیہ مطلب نہیں کہ انسان اللّٰہ سے رابطہ جوڑ کر ہی فلاح یا سکتا ہے۔ جوڑ کر ہی فلاح یا سکتا ہے۔

ے دنیانے تیری یادہے بیگانہ کر دیا تجھ سے بھی دلفریب ہیں غم روز گار کے

اس شعر میں شاعر نے دیوانۂ عشق کی ترکیب استعال کر کے عاشق کی ذہنی حالت کوبڑی خوبی سے بیان کیا ہے۔ شاعر کہتے ہیں کہ عشق میں مبتلالوگ یوں توہر دکھ درد خامو شی سے جھیل جاتے ہیں چیکے چیکے محبوب کی یاد میں سلگتے رہتے ہیں اس کے ظلم وستم کو خوشی سے بر داشت کرتے ہیں، اپنی تصورات کی دنیا محبوب کی یادوں سے آبادر کھتے ہیں اور کوئی شکوہ زبان پر نہیں لاتے ، ہنگا مے اور شور ہنگا مے سے دور رہتے ہیں۔

اگرچہ عاشق محبوب کے ظلم وستم اور نارواسلوک کو خاموشی سے اپنی جان پر سہتا ہے۔ آہ و بکا اور نالہ و فریاد نہیں کرتا۔ قابی کیفیات پر واویلا نہیں حجاتا کیکن شاعر کے مطابق ان دیوانوں کا کوئی بھر وسہ نہیں کہ یہ کس لمحے دل کی بے قراری سے عاجز آ جائیں، عشق و جنون میں بے قابو ہو کر ہنگا سے برپاکر دیں جیسے مجنون کیلی کے بچھڑنے پر دیوانہ وار گلیوں میں پھر تا تھالوگ اس پر پتھر برساتے پھر بھی وہ سہہ جاتا کیکن جب بھی عشق کا جنوں سر جڑھتا تو وہ ایسا ہنگامہ اُٹھا تا کہ کیلی کی گلیوں کے مکیں جیراں رہ جاتے شاعر عشق کی اسی انتہائی کیفیت کو بیان کر رہے ہیں۔

تیرے تصورنے مجھ کووہ جنوں بخشا مجھی بنسا، کبھی رویا، کبھی پُپ رہا

ب۔ جلناتوچر اغوں کامقدرہے ازل سے سے دل کے کنول ہیں کہ بچھے ہیں نہ جلے ہیں

تھے کتنے شارے کہ سرشام ہی ڈوب ہنگام سحر کتنے ہی خورشیر ڈھلے ہیں

جواب: تشریج:

ان اشعار میں شاعر نے چراغوں کو موضوع بنایا ہے کہ انسان کی امید، آرزواور خواہشات کے چراغ روزِ ازل سے جل رہے ہیں۔ انسان روزِ اول سے خوب سے خوب ترکی تلاش میں ہے انسان جب دنیا میں آیااور اس نے دن کی روشنی کے ساتھ جب اند ھیرے کو پایا تو چراغ بناڈالاجو اپنی دھیمی لوسے اند ھیرے کا پر دہ چاک کرنے کی ہر ممکن کوشش کر تا ہے۔ دیے کی قسمت میں ازل سے جاتا کھا جاچکا ہے۔

بلبل کو دیاناله تویروانے کو جلنا غم ہم کو دیاسب سے جو مشکل نظر آیا

دوسرے مصرعے میں شاعر دل کے کنول کاؤکر کرتے ہیں کہ کنول سے مراد دل میں کھلنے والی خوشیوں، مسر توں اور خوشحالی کے پھول ہیں جن کے کھلنے کا انسان ازل سے منتظر ہے، شاعر اپنی بدقشمتی پر شکوہ کنال ہیں کہ میر ادل قندیل کی طرح ہے جو کہ پوری طرح جل کر شعلہ بنتی ہے نہ بجھ کر چھنکارہ پاتی ہے بلکہ سلگنے کی کیفیت سے دوچار ہے۔ زندگی کے غم د کھوں کے اس الاؤکو بجھنے نہیں دیتے۔ شاعر آرزومند ہے کہ یا تو دل جل کر فناہو جائے۔

شام ہی ہے بچھاسار ہتاہے دل ہے گویاچراغ مفلس کا

دوسرے شعر میں شاعر دنیا کی بے ثباتی کا ذکر کرتے ہوئے کہتے ہیں کہ یہ دنیا فانی ہے، وفت کسی کا ساتھ نہیں دیتا، موت اٹل حقیقت ہے جو کسی کو نہیں بخشق، موت ظالم اور بے رحم ہے سور ہُ رحمٰن میں اللہ تعالی فرما تا ہے:

"زمین میں جو کچھ ہے فناہونے والاہے۔ ایک خدا کی عظمت اور بڑائی والی ذات ہی باقی رہنے والی ہے۔"

شاعر کہتاہے کہ آسان کی وسعتوں میں کتنے ہی ستارے نمودار ہوتے ہیں جنہوں نے اپنی آب و تاب سے آسان پر چکناہو تاہے دنیا کو منور کر کے خوبصورتی اور رنگینی سے لطف اٹھانا ہو تاہے مگر وہ شام ہوتے ہی ڈوب جاتے ہیں رات کی رنگینی کو دیکھ نہیں پاتے، بالکل اسی طرح سورج جو بڑی شان سے صبح ہوتے ہی آسان کی فضاؤں کو رو نق بخشاہے، دن کے اجالے کی خبر لا تاہے اگر صبح ہونے سے پہلے ہی ڈھل جائے تو کس قدر تکلیف کا باعث ہے، بالکل اسی طرح انسان کی بھی مثال ہے کہ انسان کی عمر چاہے پوری ہونہ ہو جب اس کا وقت پورا ہو جاتا ہے تو وہ دنیا سے رخصت ہو جاتا ہے، کتنے ایسے نوجوان تھے جنہوں نے تاروں کی مانند آسان پر چمکنا تھا اور سورج کی مانند دنیا کو روشن کرنا تھا مگر موت کے سرد پنجوں کے آگے وہ لے بس ہو گئے اور دنیا کی ر گیپنیوں کو چھوڑ کر موت کے اند ھیروں میں ڈوب گئے۔

ہر اک ذی حیات کو آخر ممات ہے

د نیاعجب مرحلہ بے ثبات ہے

جواب: درخواست

عنوان: بنیادی مرکز صحت کے قیام کے لیے درخواست

جناب عالى!

نہایت ادب سے التماس ہے کہ جارا تعلق ضلع د۔ ڈ۔ ذ کے ایک دور افتادہ گاؤں سے ہے جو چار ہز ار نفوس پر مشتمل ہے۔ جاراعلاقہ صحت کی بہت سی بنیادی سہولیات سے محروم ہے جس کی وجہ سے ہمیں قدم قدم پر گونا گوں مسائل کاسامنا کرنایڑ تاہے۔

ہمارے ادر گر د کے دیہات میں کوئی مر کزِ صحت نہیں جہاں سے طبی امد اد حاصل کی جاسکے اور قریب ترین ہیتال ۲۰ کلومیٹر کے فاصلے پر واقع ہے ہمارے گاؤں میں چند عطائی دستیاب ہیں جن کے رحم و کرم پر گاؤں کی پوری آبادی ہے۔ کسی وبا کے پھوٹ پڑنے پر بہت سی قیمتی جانیں محض علاج مہیانہ ہونے کے باعث جان سے ہاتھ دھوسکتی ہیں۔ مزید رہے کہ معمولی زخموں کی حالت بنیادی طبی سہولت کی عدم دستیالی کی وجہ سے ناگفتہ یہ ہو جاتی ہے۔

اس صورتِ حال کے تناظر میں آپ کی خدمت میں گزارش ہے کہ ہمارے گاؤں میں مرکزِ صحت کے قیام کے احکامات جاری فرمائیں تاکہ ہمارے گاؤں کے ساتھ ساتھ دیگر ملحقہ دیبہات کے مکین بھی صحت کی سہولیات سے بہرہ ور ہو سکیں۔ یہ اہل دیبہ پر آپ کا احسانِ عظیم ہو گا اور ہم تازیست آپ کے لیے دعا گور ہیں گے۔ آپ کی عین نوازش ہو گی۔

ملتمن بتاریخ: ۱۵پریل ۲۰۲۲

سوال نمبر 7: اشارات کی مد دسے مندر جه ذیل میں سے کسی ایک موضوع پریا پنج سوسے چھ سوالفاظ پر مشتمل مضمون لکھیں۔

الف۔ طالب علم کے فرائض:

i. طالب علم کااولین فریصنه .ii نصاب پر عبور

iii. اصولول اوروقت کا پابند iv بهم نصابی سر گرمیال

v. ملکی و قومی ترقی میں کر دار

جواب: مضمون:

طالب علم کے معانی، حبیبا کہ اس لفظ سے ظاہر ہے ہیہ ہیں کہ ایک ایبا فردیا شخص جو علم کی طلب رکھتا ہو۔ اسے سیکھے اور حاصل کرے یوں تو ہر وہ شخص طالب علم ہے جو علم حاصل کرے، خواہ وہ عمر کے کسی حصہ میں ہو، لیکن اصطلاحی طور پر طالب علم سے وہ بچہ یانو جو ان مر ادہے جو کسی سکول، کالج یا یونیور سٹی میں زیرِ تعلیم ہو، اس میں لڑکے بھی شامل ہیں اور لڑ کیاں بھی۔

ایک طالب علم کااولین فریضہ میہ ہے کہ وہ علم کی سچی طلب، لگن، جستجو اور شوق رکھتا ہو۔ علم اس کی زندگی کا حاصل ہو، وہ حصولِ علم کے لیے کوئی کسر اٹھانہ رکھے۔اسے اس بات کا شعور وادراک ہونا چاہے کہ علم ہی سے شرفِ انسانیت ہے اور یہی زیورِ انسانیت ہے۔ قرآن مجید میں رسول اکر مم کو یہ دعا سکھائی گئی کہ "اے رب میرے علم میں اضافہ فرما۔"سب سے پہلے وحی میں فرمایا گیا! اِقراء: یعنی پڑھے۔ حدیث رسول ہے کہ "علم کا حاصل کرنا ہر مسلمان مر داور عورت پر فرض ہے۔"

طالبِ علم کا فرض ہے کہ وہ اپنے مقررہ نصاب پر پوری طرح حاوی ہو۔ وہ اسے سجھنے کے لیے ہر ممکن ذریعہ اختیار کرے اور اس سلسلے میں جو مشکلات پیش آئیں انھیں اپنے اساتذہ کی رہنمائی میں حل کرے۔ وہ نہ صرف متعلقہ ومقررہ کتب کا مطالعہ کرے بلکہ اپنے مطالعہ کے دائرہ کو وسیع ترکرے اور مختلف ذرائع سے معلومات فراہم کرے، صبح معنوں میں اپنے اندر علمی قابلیت، صلاحیت اور ذوق پیدا کرے۔

طالبِ علم کا فرض ہے کہ وہ مضامین کے انتخاب کے سلسلے میں اپنی پیند، ذوق، میلان اور استعداد کالحاظ رکھے۔غلط مضامین کا انتخاب اس کے لیے مشکلات پیدا کر سکتا ہے۔ جب وہ ایک د فعہ اپنی پیند اور ذوق کے مطابق مضامین منتخب کرے تو پھریوری میسوئی اور دل جمعی کے ساتھ ان میں مہارت حاصل کرے۔ یہ مضامین ایسے ہونے چاہیے جو مناسب اناوین رکھتے ہوں اور علمی زندگی میں کام آئیں۔ ان مضامین کے انتخاب میں اسے اینے اسا تذہ ، والدین اور ماہرین سے بھی رہنمائی حاصل کرنی چاہیئے۔

طالبِ علم کافرض ہے کہ وہ اپنے اساتذہ کا پورا پورا احترام کرے۔ جو طالب علم اپنے اساتذہ کا ادب واحترام نہیں کر تاوہ بھی علم کے فیوض وبر کات سے بہرہ ور نہیں ہو سکتا اور نہ وہ دنیا میں سرخروئی ہی حاصل کر سکتا ہے۔ حدیثِ رسول ہے کہ "انسان کے تین باپ ہیں: اس کا والد، سسر اور استاد"۔ استاد روحانی باپ ہو تا ہے۔ بلکہ ایک لحاظ سے استاد کا درجہ حقیقی باپ سے بھی بلند تر ہے۔ کیونکہ باپ تو اولاد کی مادی وجسمانی پرورش کر تا ہے۔ کیون استاد اپنے شاگر دکی اخلاقی، روحانی اور تعلیمی تربیت کرتا ہے۔ تاریخ گواہ ہے کہ بڑے ہمیشہ اپنے اساتذہ کا بے حداحترام کرتے تھے۔ علامہ اقبال اپنے استاد مولوی میرحسن کا ایسانی ادب واحترام کرتے تھے جیسا کہ ایک عقید تمند مرید اپنے روحانی پیشواکا کرتا ہے۔

طالبِ علم کا فرض ہے کہ وہ جس ادارے میں زیرِ تعلیم ہے، اس کے قواعد وضوابط کی مکمل پابندی کرے اس کے اصولوں، قوانین اور روایات کا احترام کرے اور اپنے ادارے کے تقدّس اور و قار کو تھیس نہ پہنچائے۔ اس میں اس کی اپنی قدر و منزلت ہے۔

جس قوم کے بیچ نہ ہوں خو د دار وہنر مند اس قوم سے تاریخ کے معمار نہ ما نگو

طالبِ علم کا فرض ہے کہ اعلیٰ سیرت واخلاق کامالک ہو۔وہ اپنے دین و مذہب کا سچاپر و کار ہو۔ اپنی ملیّ روایات اور اصول واقدار کا پابند ہو۔ والدین اور بزر گول کا احترام کرے۔ سیرت واخلاق کی اصلاح کے بغیر تعلیم بے مقصد اور لاحاصل ہے۔ اسے چاہیئے کہ وہ ہر قشم کی بری اور نالپندیدہ صحبت سے اپنادامن بچاکر رکھے۔

ے جویایاعلم سے پایابشر نے جھی وہ پایانہ پایا

طالبِ علم کا فرض ہے کہ وہ وقت کی قدر وقیت اور اہمیت کو سمجھے اور اسے رائےگاں نہ جانے دے۔ وقت ایک دولت اور بیش قیمت سرمایہ ہے۔ اس سے بھر پور فائدہ اٹھانا چاہیے۔ طالب علم کو چاہیے کہ وہ اپنے قیتی وقت کے ایک ایک کمھے کا استعال کرے اور اپنی زندگی حصولِ علم کے لیے وقف کر دے۔ یہی وقت ہے کہ وہ اپنا مستقبل سنوار سکتا ہے۔

گیاوقت بھر ہاتھ آتانہیں سداعیش دوراں د کھاتانہیں

طالبِ علم کا فرض ہے کہ وہ محض کتابی کیڑانہ رہ جائے بلکہ دیگر ہم نصابی سر گرمیوں میں بھی حصہ لے اسے کھیلوں میں بھی حصہ لیناچا ہیے۔ تاکہ اس کی جسمانی اور ذہنی صلاحیتوں کی صحیح نشوو نماہو سکے۔اسے سکاؤٹنگ، تقاریر، بحث و مباحثہ اور ڈراموں وغیر ہ میں بھی حصہ لیناچا ہیے تاکہ اس کی شخصیت کی مکمل نشوو نماہو سکے اور اس کی زندگی میں توازن بیداہو سکے۔

الغرض طلبہ کو اپنی صحت کا بھی خاص خیال رکھنا چاہیے۔ اس کے لیے ورزش بھی ضروری ہے، اسے متوازن غذا کا استعمال کرنا چاہیے۔ نیند پوری کرنی چاہیے اور حفظانِ صحت کے اصولوں کا پوراخیال رکھنا چاہیے۔ کیونکہ ایک صحت مند دماغ ایک صحت مند جسم ہی میں ہو تاہے۔

طالبِ علم کا فرض ہے کہ وہ امتحان میں نقل اور ناجائز ذرائع کا استعال نہ کرے۔ نقال کے بڑھتے ہوئے رجحان سے معیارِ تعلیم بری طرح متاثر ہورہا ہے۔ یہ ایک قومی المیہ ہے۔ جس کا مکمل قلعہ قبع ہوناچاہیے۔ یہ کس قدر افسوس ناک صورتِ حال ہے کہ طلبہ چاہتے ہیں کہ بغیر محنت کے ڈگری مل جائے اور بغیر ڈگری کے ملازمت مل جائے اس کے برعکس اسے اپنے صحیح استعداد پیدا کرنی چاہیے۔

الغرض طلبہ کو اپنی تمام تر توجہ تعلیم پر مر کوز کرنی چاہیے۔ انھیں اپنے ملک کے مسائل وامور کا شعور واحساس توہونا چاہیے لیکن انھیں عملی سیاست سے گریز کرنا چاہیے۔ تاہم جب ملک و قوم پر کوئی نازک وقت آئے اور دشمن سے سامناہو تو پھر طلبہ کو بھی میدانِ عمل میں نکل کر ملکی سالمیت کے لیے گریز کرنا چاہیے جس طرح تحریک پاکستان کے دوران طلبہ نے " قائد اعظم" کی رہنمائی میں حصول آزادی کے لیے ہر اول دیتے کے طور پر کام کرنا چاہیے جس طرح تحریک پاکستان کے دوران طلبہ نے " قائد اعظم" کی رہنمائی میں حصول آزادی کے لیے ہر اول دیتے کے طور پر کام

طلبہ کسی قوم کاسب سے بیش قیت سرمایہ ہیں۔ پاکستان ایک ترقی پذیر ملک ہے۔ اس کی تغییر وترقی،خوشحالی اور استحکام کاانحصار نوجوان طلبہ پر ہے۔ انھیں آگے چل کر مستقبل کی گر ال بار ذمہ واریاں اپنے کندھوں پر اٹھانی ہیں۔ اس لیے انھیں چاہیے کہ وہ ابھی سے اپنے آپ کو اِن عظیم ذمہ واریوں کے لیے تیار کریں۔

ب- والدين كي اطاعت:

. مقام والدین ii. قر آن وحدیث کی روشنی میں ii. خدمت والدین کے لیے دعا

v. اولاد كافرض

حقوق دوطرح کے ہیں حقوق اللہ اور حقوق العباد۔ جہاں تک حقوق اللہ کا تعلق ہے وہ اگر اللہ چاہے تومعاف کر سکتا ہے۔ لیکن حقوق العباد اس وقت تک معاف نہیں ہوسکتے جب تک بندے یہ حقوق معاف نہ کریں۔ حقوق العباد میں والدین کاحق سب سے مقدم ہے۔اس کا سبب ہیہ ہے کہ والدین اولاد کی پیدائش، پرورش اور دیکیوجال کے ذمہ دار ہوتے ہیں۔والدین کے بغیر بچے کی صحیح پرورش اور تربت نہیں ہوسکتی یہ ایک عام مشاہدہ ہے کہ تمام جانداروں میں انسان کے بیچے کی پرورش اور دیکی بھال سب سے مشکل کام ہے۔جب بچہ پیدا ہو تاہے تووہ محض گوشت کا ایک لو تھڑ اہو تاہے۔ وہ پروان چڑھنے کے لیے کئی برس تک والدین کی پرورش اور دیکھ بھال کامختاج ہو تاہے۔اسی لیے والدین کابڑامقام ہے۔

قر آن مجید میں والدین کی اطاعت، خدمت اور حسن سلوک پر بہت زور دیا گیا ہے۔ ارشاد باری تعالی ہے:

"اور تیرے رب کا فیصلہ پیہے کہ اس کے سواکسی کی عبادت نہ کر واور والدین کے ساتھ اچھاسلوک کرو۔ اگر تمھارے یاس ان میں سے ایک یا دونوں بڑھھانے کو پہنچ جائیں تواخمیں اُف تک نہ کہواور مت جھڑ کواور ان سے عزت سے بات کرو۔"

پھرارشاد ہوتاہے:

اور ہم نے انسان کو اپنے والدین سے نیک سلوک کی ہدایت کی ہے۔"

ا بک اور موقع پر فرمایا:"اور میر انجی شکر کر تاره اور اینے مال باپ کا بھی"۔

احادیث رسول میں بھی والدین کی اطاعت وخدمت پر بہت زور دیا گیاہے۔ چنانچہ ارشاد ہو تاہے"بڑے بڑے گناہ یہ ہیں خدا کاشریک بنانا، والدین سے بدسلو کی کرنا، ناحق قتل کرنااور جھوٹی قسم کھانا"۔

پھر فرمایاوہ شخص ذلیل ہو جائے، پھر ذلیل ہو جائے، پھر ذلیل ہو جائے جس نے والدین کو دونوں کو یاایک کوبڑھایے میں پایااور جنت میں نہ گیا"۔ ایک اور حدیث میں ارشاد ہواہے:

" باب کی ناراضی اللہ کی ناراضی ہے اور باپ کی خوشنو دی اللہ کی خوشنو دی ہے۔"

ا یک شخص رسول کی خدمت میں حاضر ہو ااور یو جھاپار سول اللّہ میرے حسن سلوک کاسب سے بڑھ کر حق دار کون ہے؟ آپ نے تین بار فرمایا تیری ماں اور چو تھی بار فرمایا تیر اباپ۔"

ا یک د فعہ رسول اکرمؓ مسجد میں تشریف لائے اور منبر پر بیٹھے ہوئے تین مریتہ "آئین" کہاصحابہؓ نے تعجب سے سب یو چھاتو حضورٌ نے فرمایا کہ انھمی جبر ائیل میرے پاس آئے انھوں نے تین بدد عائیں دیں میں نے ان پر آمین کہاجس میں سے ایک بہ بھی تھی"وہ شخص تباہ وبرباد ہو جس نے والدین کوبڑھاپے میں پایااوران کی خدمت نہ کی"۔

ا یک شخص حضورً کی خدمت میں حاضر ہوا آ ہے ہے جہاد کی اجازت چاہی آ ہے نے فرمایا" کیا تیرے ماں باپ زندہ ہیں؟"وہ بولا" ہاں" ارشاد فرمایا کہ " حاؤانهی کی خدمت میں (جہاد) کرو"۔

اگرچہ باپ کا بھی بڑاحق ہے لیکن ماں کاحق فوقیت رکھتاہے۔اس لیے کہ ماں بیچ کی خاطر باپ کے مقابلے میں زیادہ تکلیف اٹھاتی ہے سب سے پہلے تو وہ نوماہ تک بچے کو پیٹ میں اٹھائے پھرتی ہے یہ عرصہ اس کے لیے تکلیف دہ ہو تا ہے۔اس کے بعد وہ زندگی اور موت کی کشکش میں مبتلا ہو کرنے کو جنم دیتی ہے پھر بیچ کی پر درش کامشکل مرحلہ ہوتا ہے۔اسی حق کے لحاظ سے ارشاد نبو گ ہے "جنت ماؤں کے قدموں کے نیچے ہے "۔

بقول میر انیں ؟" کہتے ہیں ماں کے یاؤں کے پنچے بہشت ہے "۔

والدین بچوں کی خدمت اور پرورش میں جو مصائب و تکالیف بر داشت کرتے ہیں بچوں کا فرض ہے کہ اپنی باری پر اپنافرض ادا کریں بالخصوص ماں کی تکلیفوں کا تو کوئی ٹھکانہ ہی نہیں۔باپ اپنے بچوں کی پرورش اور تعلیم وتربیت کے لیے کتنی محنت کر تاہے وہ اپنی بھوک پیاس اور آرام و آرائش پر بیجے کی ضروریات کوتر جح دیتاہے۔اس لیے بچوں کا فرض ہے وہ جوانی کی عمر کو پنچین اور والدین بوڑھے ہو جائیں توانھیں اُف تک نہ کہیں بلکہ نیک بدلہ دینے کی پوری کوشش کریں۔اس کی بہی صورت ہے کہ والدین کی خدمت کی جائے ان سے نبک برتاؤ کیا جائے اور نہ صرف ان کی ضروریات کا خبال رکھا جائے بلکہ ان کے جذبات واحساسات کا بھی پورا پورالحاظ رکھا جائے اور ان کی پیند اور ذوق کو مد نظر رکھا جائے۔

اولاد کا فرض ہے کہ وہ والدین کی زندگی میں ان کے لیے دعائے خیر کرے اور وفات کے بعد ان کے لیے مغفرت کی دعاکرے قر آن مجید میں ہمیں یہ دعاسکھائی گئی ہے کہ

" اے پرورد گار!ان پررحم فرماجس طرح انھوں نے رحمت وشفقت سے مجھے بچپین میں یالاتھا"۔

یه دعانماز کامتقل حصه ہے ربنااغفر لی ولوالدی

والدین اگرچہ غیر مسلم ہی کیوں نہ ہوں پھر بھی ان سے حسن سلوک کرناچا ہے لیکن والدین کی اطاعت اس حد تک کرنی چاہیے کہ اس سے خدااور اس کے رسول کی نافر مانی نہ ہوا گر والدین کوئی تھم خلاف شریعت دیں تو پھر ان کی اطاعت نہیں کرنی چاہیے جبیبا کہ قرآن میں ارشاد ہے" اور اگروہ تیرے در پر ہوں کہ تومیرے ساتھ کسی ایسی چیز کوشریک کرے جس کا مجھے کچھ علم نہیں، توان کا کہنانہ مانیاہاں دنیاکے کاموں میں ان کا اچھی طرح ساتھ دیں۔

علامه اقبال نے اپنی شہرہ آفاق کتاب بانگ ِ درامیں اپنی والدہ کی وفات پر ایک نظم لکھی ہے " والدہ مرحومہ کی یاد میں "اس نظم میں آپ نے فلسفہ موت پر روشنی ڈالتے ہوئے اپنی والدہ سے گہری محبت کا اظہار کیا ہے۔ چنانچہ فرماتے ہیں:

کس کواب ہو گاوطن میں آہ میر اانتظار؟ کون میر اخط نہ آنے سے رہے گابے قرار؟

خاكِ مرقد پرترى لے كريہ فرياد آؤں گا اب دعائے نيم شب ميں كے ميں ياد آؤں گا

تربیت سے تیری میں انجم کاہم قسمت ہوا گھر مرے اجداد کا سرمایہ عزت ہوا

دفتر مستی میں تھی زریں ورق تیری حیات تھی سر ایادین ود نیاکا سبق تیری حیات

آسال تیری لحد پر شبنم افشانی کرے

سبز ہ نورستہ اس گھر کی ٹکہبانی کرے

الغرض والدين الله كاخوب صورت انعام ہيں ہميں اخيس راضى ركھنے كى بھر پور كوشش كرنى چاہيے ان كى طرف مسكر اكر ديكھيں تا كہ جج عمرے كا ثواب پائيں۔